



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



4

दिया कुमारी ने मारवाड़ में विकास कार्यों का किया शिलान्यास

6

परिवार परम्परा एवं बिखरते रिश्ते पर सुप्रीम कोर्ट की चिंता

7

अब मुझे परवाह नहीं लोग क्या सोचते हैं : सानवी तलवार

फास्ट टैक

इराक में ईरान समर्थित मिलिशिया की ओर से दागे ड्रोन मार गिराए : सऊदी अरब

काहिरा/एपी। सऊदी अरब ने कहा है कि उसने ईरान समर्थित इराकी मिलिशिया द्वारा दागे गए ड्रोन मार गिराये हैं। सऊदी रक्षा मंत्रालय की ओर से सोमवार को सोशल मीडिया पर यह बयान ऐसे समय आया है, जब अमेरिका और ईरान ने कई हफ्तों से जारी तनाव और हमलों के बाद सप्ताहांत में अपने हमले रोक दिए थे। बयान में कहा गया है कि इन ड्रोन का निशाना पूर्वी सऊदी अरब स्थित पेट्रोलियम प्रतिष्ठान और राजधानी रियाद थे।

बेंगलूर में व्यक्ति ने मेट्रो ट्रेन के सामने कूदकर आत्महत्या की

बेंगलूर। कर्नाटक की राजधानी बेंगलूर में सोमवार को डुरकुंर रोड मेट्रो स्टेशन पर चलती ट्रेन के सामने एक व्यक्ति ने कूदकर आत्महत्या कर ली। इस घटना की वजह से येलो लाइन पर सेवाएं संक्षिप्त समय के लिए बाधित रहें। अधिकारियों ने यह जानकारी दी। अधिकारियों ने बताया कि पुलिस, मृतक की पहचान करने की कोशिश कर रही है और पूरे प्रकरण की जांच की जा रही है। बेंगलूर मेट्रो के अधिकारियों ने बताया कि यह घटना शाम करीब साढ़े पांच बजे घटी।

अबतक चार करोड़ से अधिक आयकर रिटर्न दाखिल

नई दिल्ली/भाषा। आयकर विभाग ने सोमवार को कहा कि आकलन वर्ष 2026-27 के लिए अबतक चार करोड़ आयकर रिटर्न भरे गये हैं। विभाग ने कर्दादाताओं से 31 जुलाई की अंतिम तिथि से पहले अपना रिटर्न दाखिल करने की अपील की है। विभाग ने सोशल मीडिया मंच 'एक्स' पर कर्दादाताओं से 31 जुलाई से पहले आयकर रिटर्न एक (सहज) और दो भरने को कहा है। आईटीआर-1 (सहज) एक सरल फॉर्म है, जिसे छोटे और मध्यम आय वर्ग के बड़ी संख्या में कर्दादाताओं के लिए तैयार किया गया है।

बालों में तिरंगा, आंखों में आंसू : मीराबाई ने भारत को दी स्वर्णिम सौगात

ग्लासगो/भाषा। मीराबाई चानू का राष्ट्रमंडल खेलों में जीत गया स्वर्ण पदक देशभक्ति से ओतप्रोत था। तीन बार की चैंपियन मीराबाई ने रविवार को जब भारोत्तोलन खेलों में मंच पर कदम रखा, तो उन्होंने तिरंगे रिबन से बनी तितली के आकार की हेयर क्लिप पहनी हुई थी। यह देश की प्रति उनका सम्मान था, जिसे गौरवान्वित करने के लिए वह प्रतिबद्ध थी। महिलाओं के 48 किलोग्राम वर्ग में स्वर्ण पदक जीतने के बाद मीराबाई ने पीटीआई से कहा, "मैं भारत के लिए कुछ करना चाहती थी, इसलिए मैंने कल रात भारतीय ध्वज के रंगों वाले रिबन से ये तितली की तरह के क्लिप बनाए।"

28-07-2026 सूर्यास्त 6:48 बजे	29-07-2026 सूर्योदय 6:06 बजे
BSE 76,835.78 (+776.01)	NSE 23,995.95 (+228.50)
सोना 15,022 रु. (24 कैरेट) प्रति ग्राम	चांदी 234,102 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

आरक्षण पर बोलो

किसको आरक्षण मिले यहां, हो कर तटस्थ खुल कर बोलो। कब तक आरक्षण मिले कहां, अब न्याय तुला पर सच तोलो। आरक्षण कितना मिले किसे, वंचित के मूल्यों को मोलो। आरक्षण की परिभाषा पर, सब नेता अपने मुंह खोलो।।



छात्रों पर पुलिस कार्रवाई मुद्दे पर हंगामा

चार बार के स्थगन के बाद रास दिन भर के लिए स्थगित

दक्षिण भारत राष्ट्रमत
dakshinbharat.com

नई दिल्ली/भाषा। नीट प्रश्नपत्र लीक के विरोध में राष्ट्रीय राजधानी में प्रदर्शन करने वाले छात्रों के खिलाफ पुलिस कार्रवाई मुद्दे पर विपक्षी सदस्यों के हंगामे के कारण राज्यसभा की बैठक सोमवार को चार बार के स्थगन के बाद शाम पांच बजे कर पंद्रह मिनट पर मंगलवार सुबह 11 बजे तक के लिए स्थगित कर दी गई। हंगामे की वजह से उच्च सदन में शून्यकाल, प्रश्नकाल और अन्य विधायी कामकाज नहीं हो पाया। चार बार के स्थगन के बाद शाम सवा पांच बजे बैठक शुरू होने पर विपक्षी सदस्यों ने नीट प्रश्नपत्र लीक के विरोध में राष्ट्रीय राजधानी में प्रदर्शन करने वाले छात्रों के खिलाफ पुलिस की कार्रवाई के मुद्दे पर गृह मंत्री के बयान की मांग करते हुए हंगामा शुरू कर दिया। संसदीय कार्य मंत्री किरेन



हम सदन में चर्चा के लिए तैयार हैं लेकिन हम चाहते हैं कि गृह मंत्री सदन में आएँ और प्रदर्शनकारी छात्रों पर पुलिस की कार्रवाई के मुद्दे पर बयान दें।

रीजीजू ने कहा कि "विपक्षी सदस्यों ने कार्य मंत्रणा समिति में राष्ट्र गौरव अपमान निवारण (संशोधन) विधेयक 2026 पर चर्चा करने पर सहमति जताई थी। लेकिन अब इस पर आप चर्चा नहीं कर रहे हैं।" उन्होंने कहा "नेता प्रतिपक्ष मलिकार्जुन खरगे सदन में मौजूद हैं। आप वरिष्ठ सदस्य हैं। आप अपनी पार्टी के सदस्यों को समझाइये जो हंगामा कर रहे हैं। बाहर जा कर आप कहते हैं कि हमें सदन में बोलने नहीं दिया जाता। लेकिन यहां आपसे हम अनुरोध कर रहे हैं फिर भी आप चर्चा नहीं कर रहे हैं।" खरगे ने कहा "हम सदन में चर्चा के लिए तैयार हैं लेकिन हम

चाहते हैं कि गृह मंत्री सदन में आएँ और प्रदर्शनकारी छात्रों पर पुलिस की कार्रवाई के मुद्दे पर बयान दें।" हंगामे की वजह से उपसभापति हरिवंश ने बैठक को पूरे दिन के लिए स्थगित कर दिया। संसद का मानसून सत्र 20 जुलाई को शुरू हुआ और नीट प्रश्नपत्र लीक से जुड़े मुद्दों पर विपक्षी सदस्यों के हंगामे के कारण पिछले सप्ताह एक भी दिन सदन में शून्यकाल और प्रश्नकाल नहीं हो पाए। राष्ट्र गौरव अपमान निवारण (संशोधन) विधेयक 2026 उच्च सदन में पिछले सप्ताह शुक्रवार को पेश किया गया था, जिसके प्रावधानों के तहत राष्ट्रगीत वंदे मातरम् के गायन के दौरान किसी भी तरह का व्यवधान या उसका अपमान आपराधिक कृत्य माना जायेगा और इसके लिए तीन वर्ष तक की सजा हो सकती है। इस विधेयक के तहत 1971 के मूल अधिनियम में संशोधन का प्रावधान किया गया है। आज इस विधेयक पर सदन में चर्चा होनी थी।

लोकसभा में आज शुरू हो सकती है लोक परीक्षा संशोधन विधेयक पर चर्चा

दक्षिण भारत राष्ट्रमत
dakshinbharat.com

नई दिल्ली/भाषा। नीट प्रश्नपत्र लीक के खिलाफ प्रदर्शन करने वाले छात्रों पर पुलिस कार्रवाई के मुद्दे को लेकर लोकसभा में जारी गतिरोध दूर करने पर सहमति बन गई है और मंगलवार से सदन में लोक परीक्षा (अनुचित साधन निवारण) विधेयक, 2026 पर चर्चा शुरू हो सकती है। सूत्रों ने यह जानकारी दी। सूत्रों ने कहा, "लोकसभा अध्यक्ष ओम बिरला की पहल पर सभी प्रमुख राजनीतिक दल मंगलवार को लोक परीक्षा (अनुचित साधन निवारण) विधेयक, 2026 पर चर्चा के लिए सहमत हो गए हैं।" प्रधानमंत्री कार्यालय में राज्य मंत्री जितेंद्र सिंह ने सोमवार को सदन में विपक्षी सदस्यों के हंगामे के बीच लोक परीक्षा (अनुचित साधन निवारण) संशोधन विधेयक, 2026 पेश किया। विधेयक के प्रावधानों के अनुसार परीक्षाओं में प्रश्नपत्र लीक करने या अनुचित साधनों का इस्तेमाल करने वाले व्यक्तियों को कम से कम पांच साल और अधिकतम 10 साल

हम समय देने के लिए तैयार हैं तथा सदस्य चाहें तो और भी अधिक समय बढ़ाया जा सकता है। हालांकि, आज सदन में इस विधेयक पर चर्चा शुरू नहीं हो सकी और कार्यवाही तीन बार के स्थगन के बाद दिनभर के लिए स्थगित कर दी गई।



तक के कारावास तथा 50 लाख रुपये तक के जुर्माने की सजा हो सकती है। लोक परीक्षा (अनुचित साधन निवारण) अधिनियम, 2024 में संशोधन से संबंधित इस विधेयक में संगठित अपराधों के लिए कम से कम सात साल के कारावास और 10 करोड़ रुपये तक के जुर्माने का प्रस्ताव है। बिरला ने सोमवार को सदन की कार्यवाही के दौरान सभी दलों से इस विधेयक पर चर्चा शुरू कराने का आग्रह किया। उन्होंने कहा, "यह हमारे देश के करोड़ों युवाओं के भविष्य, उनकी मेहनत और उनकी आकांक्षाओं से जुड़ा अत्यधिक महत्वपूर्ण विधेयक है। यह विधेयक प्रश्नपत्र लीक जैसे अपराधों पर

प्रभावी अंकुश लगाने, दोषियों के विरुद्ध कठोर दंड प्रावधान कर करोड़ों युवाओं के हितों की रक्षा की दिशा में अहम कदम है।" उन्होंने सत्तापक्ष और विपक्ष को तीन घंटे का समय देते हुए कहा कि "शाम को पांच बजे तक सरकार और सभी दल मिलकर सहमति बनाए, ताकि पांच बजे इस विधेयक पर चर्चा शुरू हो सके।" बिरला ने कहा कि वह इस विधेयक पर चर्चा के लिए छह घंटे का समय देने के लिए तैयार हैं तथा सदस्य चाहें तो और भी अधिक समय बढ़ाया जा सकता है। हालांकि, आज सदन में इस विधेयक पर चर्चा शुरू नहीं हो सकी और कार्यवाही तीन बार के स्थगन के बाद दिनभर के लिए स्थगित कर दी गई।

स्वागत



राष्ट्रमंडल खेल के कांस्य पदक विजेता पेरा पावरलिफ्टर झंडू कुमार का राष्ट्रमंडल खेलों से लौटने के बाद सोमवार को नई दिल्ली के इंदिरा गांधी अंतर्राष्ट्रीय हवाई अड्डे पर पहुंचने पर जोरदार स्वागत किया गया।

गृह मंत्री को सदन में बयान देना होगा और प्रधानमंत्री को माफ़ी मांगनी पड़ेगी : खरगे

नई दिल्ली/भाषा। कांग्रेस अध्यक्ष मलिकार्जुन खरगे ने प्रदर्शनकारी छात्रों के खिलाफ पुलिस की कार्रवाई को लेकर सोमवार को केंद्र सरकार पर निशाना साधा और कहा कि इस मामले में केंद्रीय गृह मंत्री अमित शाह को बयान देना होगा तथा प्रधानमंत्री नरेन्द्र मोदी को माफ़ी मांगनी पड़ेगी। खरगे ने आरोप लगाया कि विरोध प्रदर्शन में शामिल युवाओं को धमकियां दी जा रही हैं और पश्चिम बंगाल तथा बिहार में कई युवाओं को जबरन हिरासत में लिया गया है।

कांग्रेस अध्यक्ष ने 'एक्स' पर एक पोस्ट में कहा कि मोदी सरकार की कथित धमकियों से आज का युवा डरने वाला नहीं है। उन्होंने दावा किया कि विरोध-प्रदर्शन में भाग लेने वाले युवाओं को धमकियां मिल रही हैं और उनके सोशल मीडिया खातों तक की जांच-पड़ताल की जा रही है। कांग्रेस अध्यक्ष ने आरोप लगाया कि पहले युवाओं पर लाठी-डंडों और पैलेट गन से हमला किया गया और अब विरोध-प्रदर्शन समाप्त होने के बाद उनके सोशल मीडिया खातों की जांच की जा रही है। उन्होंने कहा कि यह एक डरे हुए "तानाशाह की निशानी" है।

खरगे ने कहा कि देश के युवा सरकार से सवाल पूछ रहे हैं कि शिक्षा क्षेत्र और पेपर लीक रोकने के लिए गठित डॉ. साधुकृष्णन समिति की सिफारिशों का 766 दिन बाद भी क्या हुआ।



भारोत्तोलक ज्ञानेश्वरी यादव ने रजत पदक जीता

दक्षिण भारत राष्ट्रमत
dakshinbharat.com

ग्लासगो/भाषा। एशियाई चैंपियनशिप कांस्य पदक विजेता ज्ञानेश्वरी यादव ने राष्ट्रमंडल खेलों की भारोत्तोलन स्पर्धा में महिलाओं के 53 किलो वर्ग में रिकार्ड की झड़ी के बीच सोमवार को रजत पदक जीता। छत्तीसगढ़ के भोंडिया गांव की ज्ञानेश्वरी ने स्नैच में 88 किलो और क्लीन एंड जर्क में 111 किलो समेत कुल 199 किलो वजन उठाया। नाइजीरिया की ओनोमे ओमोलोला ने राष्ट्रमंडल और राष्ट्रमंडल खेलों का रिकार्ड तोड़कर 206 किलो वजन उठाते हुए स्वर्ण पदक जीता। उन्होंने स्नैच में 93 किलो और क्लीन एंड जर्क में 113 किलो वजन उठाया। कनाडा की रेबेका ग्राउल ने 178 किलो वजन उठाकर कांस्य पदक जीता। आंकड़े हालांकि पूरी कहानी

नहीं बताते। यहां दो युवा भारोत्तोलकों के बीच एक जबरदस्त मुकाबला देखने को मिला, जिसमें कोई भी पीछे हटने को तैयार नहीं था।

लगभग हर सफल कोशिश के बाद अधिकारियों को नया खेल रिकार्ड दर्ज करने के लिए तेजी दिखानी पड़ी, क्योंकि ज्ञानेश्वरी और ओनोमे के बीच कड़ी टक्कर चल रही थी और इस मुकाबले ने खचाखच भरे स्टेडियम में दर्शकों को अपनी सीटों से उठने पर मजबूर कर दिया। स्नैच में ज्ञानेश्वरी के तीनों लिफ्ट साफ सुथरे थे। क्लीन एंड जर्क में शानदार मुकाबला रहा। भारतीय खिलाड़ी ने 107 किलो वजन उठाकर खेलों का नया रिकार्ड बनाया लेकिन ओनोमे ने तुरंत ही 110 किलो वजन उठाकर यह रिकार्ड तोड़ दिया। ज्ञानेश्वरी भी हार मानने को तैयार नहीं थी जिन्होंने 111 किलो वजन उठाकर फिर रिकार्ड अपने नाम किया।

SOUTH INDIA GARMENTS ASSOCIATION
MANUFACTURER & WHOLESALERS

B 2 B EXPO
APPAREL RETAILERS
WHOLESALER DISTRIBUTOR & AGENTS

31st Siga FAIR 2026
FRESH FASHION FESTIVAL
28TH, 29TH & 30TH JULY 2026

DATE:
28-29-30 JULY 2026

TIME
10:00 AM TO 8:00 PM

VENUE:
PRINCESS SHRINE
GATE # 9, PALACE GROUNDS BANGALORE

Men, Women & Children - Wedding Wear, Ethnic Wear, Casual Formal Wear, Denims, Western Wears, Lounge Wear, Winter Wear, Accessories, Accounting Software & Security System

150+ BRANDS ON DISPLAY

JOIN US AT THE MOST ANTICIPATED EVENT IN THE FASHION INDUSTRY

ANURAG SINGHLA, PRESIDENT
GOVIND MUNDRA, CHAIRMAN OMPRAKASH HEDA, CO-ORDINATOR

SIGA : 96326 48525
www.sigafair.com
info.sigafair@gmail.com

Anora
MUMBAI

W WOODIEE
SURAT

Model
LUDHIANA

AVORA
WOMEN ETHNIC DELHI

Pranay
MUMBAI

POLICE
KOLKATA

ETHNOIR
SURAT

Sarisha
MUMBAI

TEEN PEOPLE
BANGALORE

Cotton Plus
BANGALORE

DIYA
DESIGN STUDIO MUMBAI

Shavli
Girls Ethnic Wear MUMBAI

NEXX
By Clara MUMBAI

S alt & Sugar
AHMEDABAD

PRANAY
MUMBAI

Exclusive
JAIPUR

CELESTIA
MUMBAI

Bornfree
MUMBAI

GAZZAL
MUMBAI

LEGANO
MUMBAI

WAVE
WAVE FOTOGRAFIE MUMBAI

LOGIC
BANGALORE

aanchi
BEAUTY AT THE BEST AHMEDABAD

HATHOM
SURAT

Gurmaya
AHMEDABAD

Naughty Boy
AHMEDABAD

Pinnacle
BANGALORE

HABITUS
BANGALORE

Rich Signal
AHMEDABAD

SCN
BANGALORE

AZZURRO
BANGALORE

Gsoft
BANGALORE

Author
TIRUPUR

MONTECLAIR
LUDHIANA

SVN375
TIRUPUR

Kessi
SURAT

Collars
MUMBAI

Gurmaya
AHMEDABAD

Surprise
LUDHIANA

PARIS
LUDHIANA

CD doodledry
BANGALORE

TRYST
BANGALORE

PHILIP KOTLER
LUDHIANA

VanZaara
SURAT

Ciara
SHIRTS MUMBAI

SPACE
BANGALORE

MAX
BANGALORE

RETAIL GUARD
BANGALORE

WESTLEY
DELHI

Quanto
CHENNAI

VENFIELD
BANGALORE

Karissa
TRENDS ON TIME SURAT

J.M. Hani
KOLKATA

JINAAYA
SURAT

i Meera
SURAT

Journey
SURAT

PENCIL
LONDON

TRYST
BANGALORE

BABY'S
TIRUPUR

BEE STONE
TIPTUR

Kn
AHMEDABAD

OVER THE TOP
MUMBAI

Kn
AHMEDABAD

SA ENTERPRISES
BANGALORE

sure Solutions
BANGALORE

AQSENSE
BANGALORE

MK
MUMBAI

VOGARTINO
MUMBAI



राजस्थान परिषद का ‘समर्थन नायाब’ कार्यक्रम का हुआ आयोजन

दक्षिण भारत राष्ट्रमत
dakshinbharat.com

बैंगलूरु। स्थानीय राजस्थान परिषद द्वारा रविवार को आयोजित ‘समर्थन नायाब’ कार्यक्रम का आयोजन किया गया। परिषद के अध्यक्ष संजय बैद ने सभी का स्वागत करते हुए कहा कि ऐसे आयोजन युवा पीढ़ी को समाज से

जोड़ते हैं। सांस्कृतिक समिति चेयरमैन राकेश छाजेड़ ने कार्यक्रम की रूपरेखा प्रस्तुत की। कार्यक्रम का मुख्य आकर्षण देश की प्रसिद्ध कवयित्री एवं स्टोरीटेलर नायाब मिधा रही, जिन्होंने अपनी भावपूर्ण कविताओं, जीवन से जुड़े अनुभवों एवं प्रेरणादायी कथाओं के माध्यम से श्रोताओं को हँसाया, भावुक किया और आत्ममंथन के लिए प्रेरित किया। नायाब के साथ

अर्जुनदेव सिंह ने गाँवों की जुगलबंदी से दर्शकों का दिल जीत लिया। कार्यक्रम के प्रारंभ में आयोजित लक्ष्मी झा परिषद के परामर्शक हाथीमल बैद एवं प्रदीप हीरावत ने किया। इस मौके पर कार्यक्रम के प्रमुख सहयोगियों एवं प्रायोजकों का सम्मान किया गया। कार्यक्रम का संचालन कार्यक्रम चेयरमैन दिनेश मरोड़ी ने किया। मंत्री रजत बैद ने धन्यवाद दिया।



तमिलनाडु में विफा के मदुरई चैप्टर की कार्यकारिणी गटित

दक्षिण भारत राष्ट्रमत
dakshinbharat.com

मदुरई। विप्र फाउंडेशन मदुरई चैप्टर एवं जोन 17 –ए तमिलनाडु की बैठक रामदेव बाबा मंदिर में आयोजित की गई। चैप्टर के अध्यक्ष विजय सिंह राजपुरोहित ने अपने स्वागत भाषण में क्षेत्रीय महा मंत्री (दक्षिण) भगवान व्यास एवं जोन प्रेसिडेंट श्रवण बोहरा का एवं अन्य सदस्यों का स्वागत किया। श्रवण बोहरा ने संगठन का महत्व बताते

हुए कहा कि समाज की एकजुटता में ही हम सबका लाभ है इसलिए सब मिल कर संगठन को मजबूत करें। भगवान व्यास ने विप्र फाउंडेशन द्वारा अभी तक के किये गए कार्यों एवं नीतियों की विस्तृत जानकारी सदस्यों को दी। बैठक में सर्वसम्मति से नए मंत्रिमंडल का गठन किया गया जिसमें अध्यक्ष दिनेश सिंह राजपुरोहित, उपाध्यक्षद्वय सुरेश राजपुरोहित (साकरना) व अशोक रावल, महामंत्री निर्मल रावल, सहमंत्री राजेश व्यास एवं दिनेश

बारवा, कोषाध्यक्ष राधेश्याम पारीक, सह कोषाध्यक्ष दिनेश शर्मा को बनाया गया। कार्यकारिणी सदस्य के रूप में राहुल शर्मा, द्वारका प्रसाद पारीक, प्रहलाद सिंह राजपुरोहित, महेंद्र सिंह राजपुरोहित, मरण सिंह राजपुरोहित, बाबूलाल रावल, शैलेश रावल को शामिल किया गया है। युवा प्रकोष्ठ अध्यक्ष परबत सिंह राजपुरोहित, महिला प्रकोष्ठ अध्यक्ष निक्किता राजपुरोहित को बनाया गया है। निर्मल शर्मा के धन्यवाद के पश्चात बैठक का समापन हुआ।

भाजपा की पंजाब इकाई के अध्यक्ष ने की प्रधानमंत्री से मुलाकात

दक्षिण भारत राष्ट्रमत
dakshinbharat.com

नई दिल्ली/चंडीगढ़/भाषा। भारतीय जनता पार्टी (भाजपा) की पंजाब इकाई के अध्यक्ष केवल सिंह दिल्ली ने सोमवार को दिल्ली में प्रधानमंत्री नरेन्द्र मोदी से मुलाकात करने के बाद कहा कि उन्होंने राज्य के विकास एवं कानून-व्यवस्था से जुड़े विभिन्न मुद्दों पर विस्तार से चर्चा की।

दिल्ली में बताया कि प्रधानमंत्री ने 35 मिनट की आमने-सामने की बैठक में उनकी बात धैर्यपूर्वक सुनी। प्रदेश भाजपा अध्यक्ष ने फोन पर ‘पीटीआई-भाषा’ से कहा, “हमने पदार्थ की समस्या और आपराधिक गिरावट जैसे सभी मुद्दों पर चर्चा की।” उन्होंने कहा, “प्रधानमंत्री ने मुझसे कहा कि उन्हें जब भी बुलाया



जाएगा, वह पंजाब जाएंगे।” दिल्ली ने जून में प्रदेश भाजपा अध्यक्ष का पदभार संभाला था। उन्होंने ‘एक्स’ पर एक पोस्ट में कहा कि उन्हें प्रधानमंत्री मोदी से मिलने का मौका मिला। प्रदेश भाजपा अध्यक्ष ने लिखा, इस मौके पर हमने पंजाब के समय विकास, राज्य के लोगों के कल्याण, पंजाब की रीढ़ समझे जाने वाले किसानों और मजदूरों की भलाई, उद्योगों के विस्तार, पंजाब को फिर से एक

प्रमुख औद्योगिक केंद्र बनाने के लिए नया निवेश आकर्षित करने, युवाओं के लिए नए अवसर पैदा करने और राज्य के उच्चल भविष्य को सुनिश्चित करने पर विस्तार से सार्थक चर्चा की। उन्होंने कहा, प्रधानमंत्री का दूरदर्शी नेतृत्व और पंजाब प्रति उनकी अटूट प्रतिबद्धता वाकई प्रेरणादायक है तथा इससे राज्य की तरकी को एक नई दिशा मिलेगी।

दक्षिण भारत राष्ट्रमत

बैंगलूरु वलासीफाइड

नाम परिवर्तन

I, SHOBHA is Mother of No. 14672566X, NK, Santosh Patil, R/o. Vill/P.O.:Borgal, Tal:Hukkeri, Dist. Belagavi, State: Karnataka-591236, 621 EME BN, C/o.99 APO, have changed my Name and DOB from SHOBHA, 01/07/1965 to SHOBHA BHARAMAGOUDA PATIL, 01/01/1967 vide affidavit sworn before B.A Gane Advocate & Notary at Kagwad on 02/07/2026

मैत्रेयी कॉलेज ने ‘सुगम’ लॉन्च किया

दक्षिण भारत राष्ट्रमत
dakshinbharat.com

नई दिल्ली। दिल्ली विश्वविद्यालय के मैत्रेयी कॉलेज ने ‘प्रोजेक्ट सुगम’ लॉन्च किया है। यह भारत का पहला ऐसा इनडोर नेविगेशन सिस्टम है, जिसे विद्यार्थियों ने बनाया है और सभी के लिए सुलभ है। इस पहल के जरिए, विद्यार्थियों ने सामाजिक बदलाव के लिए प्रतिबद्धता दिखाई है, जिससे देखने, सुनने और चलने-फिरने में अक्षम लोग बिना किसी सहारे के,

सम्मानपूर्वक आ-जा सकेंगे। इस कार्यक्रम में सुगम के संस्थापक डॉ. मैथ्यू वर्गीज़ भी शामिल हुए। सुगम के साथ, दिव्यांगजन भी कैम्पस की ज़िंदगी में पूरी तरह से हिस्सा ले सकेंगे।

इस कार्यक्रम में मैत्रेयी कॉलेज की प्रिंसिपल प्रो. हरितिमा चोपड़ा, प्रोजेक्ट लीड प्रो. स्मृति सिंह, नीति आयोग के पूर्व सीईओ अमिताभ नात और दिल्ली विवि के रजिस्ट्रार भी मौजूद थे। उन्होंने इस पहल और इसमें स्वदेशी तकनीक के इस्तेमाल की तारीफ की। प्रो. स्मृति सिंह ने पूरी सुगम टीम का आभार जताया।



मानवीय जीवन मूल्यों का जतन करना धर्म साधना का पहला सोपान है : आचार्यश्री विमलसागर

दक्षिण भारत राष्ट्रमत
dakshinbharat.com

हैदराबाद। स्थानीय कल्याणकारी तपागच्छ वर्षावास समिति द्वारा आयोजित विमल-वर्षावास में सोमवार को जैनाचार्य विमलसागरसूरीश्वरजी ने कहा कि बड़े-बड़े तप-त्याग और आराधनाएं न हो सके तो कोई हर्ज नहीं, मनपूर्वक छोटे तप-त्याग और नीति-नियमों से जीवन में साधना की भूमिका तैयार करनी चाहिए। आध्यात्मिक साधना के अनेक आयाम हैं।

जीवन को उन्नत करने और उसे पार उतारने के लिए भगवान महावीरस्वामी ने असंख्य योग बताए हैं। मानवीय जीवन मूल्यों का जतन करना धर्म-अध्यात्म की साधना का पहला सोपान है। संतश्री ने कहा कि चातुर्मास की सफलता के लिए धन महत्वपूर्ण कारक तत्व नहीं है। मन की भावना, जीवन की शुद्धता, विचारों की सात्विकता और आचरण की पवित्रता, वर्षावास की सफलता के



मूलभूत सूत्र हैं। जैनाचार्य यही सिखाता है। इसी से जीवन हल्का और निरापद बनेगा।

आचार्य विमलसागरसूरीश्वरजी ने कहा कि हिंसक विचारों और कार्यों से बचते हुए, आहार-वाणी, व्यवहार, व्यापार, सबको सुधारना-परिमार्जित करना साधु-संतों के सत्संग का तात्पर्य है। सिर्फ सुनते रहने या पूजा-पाठ करते रहने से आचरण स्वतः नहीं बदलेगा। उसे बदलने के लिये दृढ़ संकल्प पूर्वक छोटे-छोटे टास्क संपन्न करते रहना चाहिए।

सफलता प्राप्ति के लिए ‘आंतरिक सॉफ्टवेयर’ को अपग्रेड करना चाहिए : मुनिश्री वीरसागर

दक्षिण भारत राष्ट्रमत
dakshinbharat.com

बैंगलूरु। शहर के ज्ञानोदय परिसर, तुवरहल्ली में ‘साइकोलॉजी ऑफ ट्रॉसकार्मेशन’ विषय पर मुनिश्री वीरसागर जी ने आधुनिक जीवन की मानसिक चुनौतियों, भावनात्मक संतुलन और आत्मपरिवर्तन पर गहन एवं प्रेरणादायी विचार व्यक्त किए। उन्होंने कहा कि आज का व्यक्ति नई-नई तकनीकों, प्रोग्रामिंग भाषाओं, आर्टिफिशियल इंटेलिजेंस और आधुनिक उपकरणों की सीखने में वर्षों लगा देता है, किन्तु अपने मन, विचारों और भावनाओं को समझने तथा उन्हें विकसित करने के लिए समय नहीं निकालता। उन्होंने कहा कि जीवन में वास्तविक परिवर्तन बाहरी उपलब्धियों से नहीं, बल्कि अपने आंतरिक सॉफ्टवेयर को सुधारने से प्रारम्भ होता है। उन्होंने कहा कि आज का समाज आर्थिक प्रगति के बावजूद मानसिक तनाव, असुरक्षा, अवसाद और भावनात्मक असंतुलन जैसी समस्याओं से जूझ रहा है। ऊँचा वेतन, प्रतिष्ठित पद और भौतिक सुविधाएँ व्यक्ति को क्षणिक सुख तो दे सकती हैं, किन्तु स्थायी शांति केवल संतुलित और स्वस्थ मन से ही प्राप्त होती है। उनके अनुसार



मानसिक स्वास्थ्य ही सफल जीवन, उत्तम स्वास्थ्य और मधुर संबंधों की वास्तविक आधारशिला है।

मुनिश्री ने कहा कि अधिकांश लोग जीवनभर तुलना, प्रतिस्पर्धा और बाहरी उपलब्धियों के घेरे में ही घूमते रहते हैं। वास्तविक उन्नति तब प्रारम्भ होती है जब व्यक्ति बाहर से भीतर की यात्रा करता है, स्वयं को समझता है, अपनी मान्यताओं को सशक्त बनाता है तथा अपनी भावनाओं पर नियंत्रण विकसित करता है। जैसे किसी कंप्यूटर का प्रदर्शन उसके सॉफ्टवेयर पर निर्भर करता है, उसी प्रकार मनुष्य के जीवन की गुणवत्ता उसके विचारों और मानसिक संरचना पर निर्भर करती है। यदि मन शांत, अनुशासित और सकारात्मक हो, तो सफलता, स्वास्थ्य और संतोष स्वतः जीवन का हिस्सा बन जाते हैं।

अंकित शर्मा हत्याकांड : अदालत ने ताहिर हुसैन, चार अन्य की सजा पर फैसला 31 जुलाई तक सुरक्षित रखा

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली की एक अदालत ने सोमवार को 2020 के दिल्ली दंगा के दौरान हुई आसूचना व्यूरो (आईबी) के अधिकारी अंकित शर्मा की हत्या के मामले में दोषी ठहराए गए आम आदमी पार्टी के पूर्व पार्षद ताहिर हुसैन और चार अन्य लोगों को दी जाने वाली सजा पर अपना फैसला 31 जुलाई तक के लिए सुरक्षित रख लिया। पांच दोषियों को दी जाने वाली सजा की अवधि पर दलीलें सुनने के बाद, अतिरिक्त सत्र न्यायाधीश प्रवीण सिंह ने अपना

फैसला शुक्रवार तक के लिए सुरक्षित रख लिया।

सुनवाई के दौरान, दिल्ली पुलिस ने अदालत से सभी पांचों दोषियों को मृत्युदंड दिए जाने का अनुरोध किया और कहा कि शर्मा पर लगातार हमला करते हुए वे जानवरों जैसी हरकतों पर उतर आए थे। विशेष लोक अभियोजक मधुकर पांडे ने अदालत में कहा कि दोषियों ने शर्मा का अपहरण किया, बेरहमी से मारपीट की और उनकी हत्या कर दी।

उन्होंने कहा कि शर्मा की मौत के बाद भी वे उन पर वार करते रहे। उन्होंने कहा, “अंकित शर्मा का अपहरण किया गया और बेरहमी से पीटकर उनकी हत्या कर दी गई।

गुजरात ने पोत निर्माण नीति जारी की, 27 हजार करोड़ रुपये के निवेश पर नजर

दक्षिण भारत राष्ट्रमत
dakshinbharat.com

अहमदाबाद/भाषा। गुजरात सरकार ने सोमवार को अपनी पोत निर्माण नीति जारी की। इस नीति का उद्देश्य वित्तीय, बुनियादी ढांचे के विकास और कौशल विकास के जरिये राज्य को भारत का प्रमुख समुद्री विनिर्माण केंद्र बनाना है। एक अधिकारी ने यह जानकारी दी। सरकार की जारी बयान के अनुसार, मुख्यमंत्री भूपेंद्र पटेल ने ‘गुजरात पोत निर्माण एवं मरम्मत नीति-2026’ जारी की। इस नीति का उद्देश्य दो एकीकृत विशाल जहाज निर्माण पार्क बनाना, राज्य की जहाज निर्माण क्षमता को 50 लाख डेडवेट टनेज (डीडव्यूटी) से ज्यादा करना और 27,000 करोड़ रुपये से अधिक का निवेश आकर्षित करना है। डीडव्यूटी वह अधिकतम वजन है जिसे कोई जहाज सुरक्षित रूप से ले जा सकता है।

इस नीति का उद्देश्य पांच लाख से अधिक लोगों का कौशल विकास करना और क्षमता-निर्माण की प्रशिक्षण देना भी है। नीति जारी करने के अवसर पटेल ने कहा, यह नीति गुजरात में दुनिया भर में



मुकाबला करने लायक पोत निर्माण की पारिस्थितिकी तैयार करेगी और ‘विकसित गुजरात 2047’ और आत्मनिर्भर भारत’ के दृष्टिकोण को पूरा करने में राज्य की भूमिका को मजबूत करेगी।

राज्य सरकार के मुताबिक, यह नीति केंद्र की ‘पोत निर्माण वित्तीय सहायता योजना 2025’ और ‘समुद्री दृष्टिकोण-2047’ के अनुरूप है। बयान के मुताबिक, इस नीति का उद्देश्य समुद्री उपकरणों के निर्माण, अनुसंधान एवं विकास, स्टार्टअप, सहायक उद्योगों और क्षमता निर्माण को बढ़ावा देकर भविष्य के लिए तैयार पोत निर्माण पारिस्थितिकी विकसित करना है। इस नीति के तहत, आधुनिक जहाज गोदी अवसंरचना वाले दो एकीकृत विशाल पोत निर्माण पार्क

विकसित किए जाएंगे। इनके साथ ही समुद्री उपकरण विनिर्माण संकुल, परीक्षण सुविधाएं, लॉजिस्टिक समर्थन, अनुसंधान एवं विकास केंद्र और कौशल विकास संस्थान भी बनाए जाएंगे। बयान के मुताबिक, केंद्र सरकार ने पोर्बंदर जिले के कुछाडी में एक विशाल पूर्ण रूप से नये सिरे से पोत निर्माण संकुल की मंजूरी दी है। गुजरात समुद्री बोर्ड इस परियोजना के लिए विस्तृत परियोजना रिपोर्ट (डीपीआर) तैयार कर रहा है, जिससे इसके लागू होने का रास्ता साफ होगा। इस संकुल में दो से तीन विश्वस्तरीय जहाज गोदी और उनसे जुड़े उद्योगों का नेटवर्क होगा, और उम्मीद है कि इस परियोजना से करीब 23,700 करोड़ रुपये का निजी निवेश आएगा।



भगवान जगन्नाथ की पुरी मंदिर में वापसी पर ओडिशा में मनाया गया ‘रसगुल्ला दिवस’

दक्षिण भारत राष्ट्रमत
dakshinbharat.com

भुवनेश्वर/भाषा। वार्षिक रथ यात्रा के समापन पर भगवान बलभद्र, देवी सुभद्रा और भगवान जगन्नाथ के पुरी स्थित 12वीं सदी के मंदिर में लौटने के उपलक्ष्य में सोमवार को ओडिशा में ‘रसगुल्ला दिवस’ मनाया गया। ‘नीलाद्रि बीजे’ के अवसर पर ‘रसगुल्ला दिवस’ मनाया जाता है।

नीलाद्रि बीजे यह अनुष्ठान है, जिसके तहत तीनों देवी-देवताओं की मंदिर में वापसी होती है। इसी दिन भगवान जगन्नाथ को विधिवत रसगुल्ले का भोग लगाया जाता है। मंदिर की परंपरा में इस रसगुल्ले को ‘खीरा मोहन’ कहा जाता है। वर्ष में केवल नीलाद्रि बीजे के दिन ही भगवान जगन्नाथ को रसगुल्ले का भोग लगाया जाता है। हालांकि, मंदिर में यह परंपरा सदियों पुरानी है, लेकिन राज्य में ‘रसगुल्ला दिवस’ 2015 से मनाया जा रहा है। ओडिशा के राज्यपाल हरि बाबू कंभमपति ने सोशल मीडिया मंच ‘एक्स’ पर एक पोस्ट में कहा, “पावन नीलाद्रि बीजे और

रसगुल्ला दिवस की हार्दिक शुभकामनाएं। महाप्रभु की असीम कृपा से सभी के जीवन में सुख, शांति और समृद्धि आए।” मुख्यमंत्री मोहन चरण माझी ने इस दिन को उड़िया अस्मिता, संस्कृति और भक्ति की अनूठी अभिव्यक्ति बताया। उन्होंने कहा, नीलाद्रि बीजे और रसगुल्ला दिवस के अवसर पर सभी को हार्दिक शुभकामनाएं। भगवान श्रीजगन्नाथ का नीलाद्रि बीजे केवल आध्यात्मिक परंपरा का प्रतीक नहीं, बल्कि उड़िया अस्मिता, संस्कृति और भक्ति की अद्वितीय अभिव्यक्ति भी है। पूर्व मुख्यमंत्री और बीजू जनता दल (बीजद) के अध्यक्ष नवीन पटनायक ने कहा कि परंपरा के अनुसार भगवान जगन्नाथ रसगुल्ला भेंट कर महालक्ष्मी को मनाते हैं। रथ यात्रा में अपने साथ न ले जाने के कारण माता लक्ष्मी भगवान से नाराज रहती हैं। पुरी मंदिर में, रसगुल्ले की उत्पत्ति से जुड़े ऐतिहासिक साक्ष्य जुटाने में महत्वपूर्ण भूमिका निभाने वाले शोधकर्ता असित मोहंती ने कहा कि प्रासंगिक समय में मंदिर में इस मिष्ठान को खीरा मोहन’ कहा जाता था और यही आज के समय का रसगुल्ला है।

संघर्षशील अभिनेता के मरणोपरांत अंगदान से चार लोगों को मिली नई जिंदगी

दक्षिण भारत राष्ट्रमत
dakshinbharat.com

इंदौर/भाषा। अभिनय की दुनिया में पहचान बनाने का सपना देखने वाले इंदौर के गौरव दवे (25) भले ही अपनी मजिल तक नहीं पहुंच सके, लेकिन उनके मरणोपरांत अंगदान ने सोमवार को चार लोगों को नई जिंदगी की राह दे दी।

अधिकारियों ने बताया कि दवे का हृदय हवाई मार्ग से अहमदाबाद भेजा गया जहां उसे अस्पताल में भर्ती 28 वर्षीय एक पुरुष के शरीर में प्रतिरोपित किया गया, जबकि उनके यकृत और दो गुर्दे इंदौर के मरीजों में लगाये गये। उन्होंने बताया कि अभिनय के साथ ही कार्टिंग (अभिनेता चयन) के क्षेत्र में भी काम कर रहे दवे ‘ब्रेन हेम्पेज’ के बाद 13 जुलाई से एक स्थानीय अस्पताल में भर्ती थे।

अधिकारियों के मुताबिक चिकित्सकों ने जांच के बाद



रविवार (26 जुलाई) को उन्हें दिमागी रूप से मृत (ब्रेन डेड) घोषित कर दिया जिसके बाद उनके परिजन अंगदान के लिए सहमत हो गए। अधिकारियों ने बताया कि दवे का हृदय एक नियमित उड़ान से अहमदाबाद भेजा गया जहां उसे अस्पताल में भर्ती 28 वर्षीय एक पुरुष के शरीर में प्रतिरोपित किया गया। उन्होंने बताया कि दवे का यकृत इंदौर के 42 वर्षीय पुरुष में लगाया गया, जबकि दो गुर्दे शहर की 22 वर्षीय महिला और 52 वर्षीय महिला को प्रतिरोपित किए गए। दवे के दोस्त नरेंद्र राठौर ने ‘पीटीआई-भाषा’ को बताया कि दवे मनोरंजन उद्योग में अभिनेता के रूप में पहचान बनाने का सपना देखते थे

और एक तेलुगु फिल्म एवं एक वेब सीरीज में काम भी कर चुके थे। राठौर के अनुसार उपचार के दौरान जब दवे की हालत में कुछ सुधार हुआ था, तब उन्होंने अपने एक अंधे मित्र से कहा था कि मरने के बाद उनके अंग दान कर दिए जाएं ताकि उनके अंगों से जरूरतमंद मरीजों को नया जीवन मिल सके।

राठौर ने बताया कि बाद में दवे की हालत फिर बिगड़ गई और चिकित्सकों की कोशिशों के बाद भी उनकी जान नहीं बचाई जा सकी। उन्होंने कहा, “इन्होंने बेटे को खोने का दुख दवे के परिवार के लिए असहनीय है, लेकिन उनकी अंतिम इच्छा ने उन्हें उनके मरणोपरांत अंगदान का कठिन फैसला लेने का साहस दिया।” अधिकारियों ने बताया कि मध्यप्रदेश सरकार की ओर से अंगदाताओं को दिए जाने वाले ‘गार्ड ऑफ ऑनर’ के तहत दवे को अंतिम विदाई के समय राजकीय सम्मान भी दिया गया।

राम मंदिर कथित चढ़ाया चोरी
भ्रात आरोंपियों की न्यायिक हिरासत
कए अदालत नें सोमवार को 14 दिनों
के बचाव पक्ष के वकील नें यह जानकारि
के वकील कुल शेखर सिंह नें बताया
की धीश (भ्रष्टाचार निरोधक) रजत वर्मा
जिला जेल से वस्तुतः अदालत में
क बचाव न्यायिक हिरासत 10 अगस्त
आरोंपी अविनाश शुक्ला, अनुकल्प
मिश्रा, मनीष कुमार यादव, करुणेश
मिश्र, सुभाष श्रीवास्तव और राम
दिनू हैं। पुलिस जांच के तहत उनसे
के दौरान छुपताचक्र क चुकी है।

सुविचार

दया और करुणा मानवता की पहचान हैं।
जरूरतमंद की मदद करें, दुखियों का सहारा
बनें, यही सच्ची सेवा है, यही सच्चा धर्म है।

दक्षिण भारत राष्ट्रमत

क्रांति या भ्रांति?

केंद्रीय शिक्षा मंत्री के पद से धर्मेन्द्र प्रधान के इस्तीफे के बाद सोशल मीडिया पर जिस कथित जेन जी क्रांति की बातें हो रही हैं, उसके खतरनाक संकेतों को नजरअंदाज करना भविष्य में घातक सिद्ध हो सकता है। कुछ यूट्यूबर्स को कॉन्फेरोव जनता पार्टी (सीजेपी) के संस्थापकों में तारणहार मिल गया है। उन्हें लगता है कि ये हर समस्या का समाधान कर देंगे। कुछ ऐसी ही हवा अन्ना आंदोलन के बाद बह रही थी, जब अरविंद केजरीवाल और उनके साथियों को देखकर बहुत लोग यह शर्त लगाते थे कि एक बार इनकी सरकार बनने दीजिए, फिर तो दिल्ली की तस्वीर और तकदीर, दोनों बदल जाएंगी! उसके बाद आम आदमी पार्टी (आप) ने दिल्ली और पंजाब में सरकारें बनाईं। वर्तमान में पंजाब में उसी की सरकार है। क्या वहां महंगाई, बेरोजगारी, नशाखोरी, सरकारी स्कूलों व अस्पतालों की खस्ता हालत, भ्रष्टाचार और प्रदूषण जैसी समस्याएं नहीं हैं? ‘आप’ के कई वरिष्ठ नेता भ्रष्टाचार के मामले में जेल जा चुके हैं। जब सरकारें समस्याओं का समाधान नहीं कर पाती हैं, उनकी कार्यशैली से लोगों को परेशानी होने लगती है, तब क्रोध और कूटा का जन्म होता है। ऐसे समय में कुछ लोग आगे आते हैं। भारत की जनता उनसे ज्यादा ही उम्मीदें लगा लेती है। कालांतर में जब उम्मीदें टूटती हैं तो गहरा पछतावा होता है। याद करें, जयप्रकाश नारायण के नेतृत्व में कांग्रेस के खिलाफ आंदोलन हुआ था तो बिहार में कितने युवा नेता उभरे थे? वे महाविद्यालयों से निकले ही थे। लोगों को विश्वास हो चला था कि ये सबकुछ ठीक कर देंगे। बाद में, उनमें से कई नेता कांग्रेस के साथ चले गए। एक महाशय तो कुशासन, भ्रष्टाचार और जंगलराज के प्रतीक बन गए थे। उन्हें आज भी घोटालों के लिए याद किया जाता है। इसलिए सीजेपी के विशेष प्रदर्शन के दौरान जो चेहरे चर्चा में आए, उन्हें अपना आदर्श बनाने में जल्दबाजी न करें। खासकर युवाओं को इस मामले में बहुत सावधानी बरतनी चाहिए, क्योंकि उन्हें अनुभव कम है। उन पर भावनाएं जल्दी हावी हो जाती हैं।

जंतर-मंतर पर प्रदर्शन के दौरान भगवान श्रीराम और देवी-देवताओं के बारे में अपभ्रट टिप्पणियां की गई थीं। कई लोगों ने खुद को आधुनिक दिखाने के लिए आपत्तिजनक नारे लगाए थे। वे अनुचित संकेत करते दिखाई दिए थे। किसी क्रांतिकारी के लिए चरित्र की पवित्रता पहली शर्त होती है। भगत सिंह, नेताजी सुभाष चंद्र बोस, चंद्रशेखर आज़ाद जैसे महान क्रांतिकारियों का चरित्र भी महान था। जब प्रदर्शनकारी संसद भवन की ओर जा रहे थे तो कई लोगों के हाथों में ऐसे प्लेकार्ड थे, जिन्हें कोई विवेकशील व्यक्ति अपने परिवार को कभी नहीं दिखा सकता है। एक प्लेकार्ड खूब चर्चा में रहा, जिसमें श्रीमद्भगवद्गीता के श्लोक को मजाकिया ढंग से पेश किया गया था। इस प्रदर्शन में मुस्लिम, सिक्ख और ईसाई समुदाय के लोगों ने भी भाग लिया था। वे अपने धर्म के बारे में और किसी अन्य धर्म के बारे में कोई गलत टीका-टिप्पणी नहीं कर रहे थे। यह अच्छी बात है, लेकिन हिंदू युवा ही हिंदू धर्म के अवतारों और पूजनीय प्रतीकों का मजाक उड़ा रहे थे। ये लोग सरकार का विरोध करते-करते हिंदू धर्म को निशाना बनाने लगे थे। क्या हमें इसे स्वीकार करना चाहिए? इस बात से कोई इन्कार नहीं कर सकता कि सरकार को जिम्मेदारी और जवाबदेही सुनिश्चित करनी होगी। हर नागरिक को उसका जायज हक मिलना चाहिए। किसी ने गलत किया है तो पीड़ित को न्याय मिलना चाहिए। अगर मंत्री के इस्तीफा में हर समस्या का समाधान ढूँढ़ेंगे तो उसके असर बहुत गहरे होंगे। कल्पना करें, किसी राज्य सरकार के शिक्षा बोर्ड द्वारा आयोजित परीक्षा का पेपर दूर-दराज के स्कूल में एक कर्मचारी ने लीक कर दिया। अब क्या होगा? गलती कर्मचारी की थी, लेकिन शिक्षा मंत्री की कुर्सी जाएगी। फिर यह रिलसिला यहीं नहीं रुकेगा। जिन राज्यों में कांग्रेस और अन्य (विपक्षी) दलों की सरकारें हैं, वहां कोई गड़बड़ हुई तो भाजपा भी संबंधित मंत्रियों के इस्तीफे मांगेगी। क्या वे मंत्री कुर्सी छोड़ेंगे? क्या सीजेपी उनके खिलाफ आंदोलन करेगी? इसका जवाब देना चाहिए।

ट्वीटर टॉक

छात्रों पर हो रही बेरहमी और पुलिस की ताकत के गलत इस्तेमाल की जो खबरें आ रही हैं, वे बहुत चिंताजनक हैं।झड़बोलने की आजादी हर नागरिक का संवैधानिक अधिकार है। रटूटेंट की आवाज को दबाने और उन्हें कुचलने की कोई भी कोशिश डेमोक्रेटिक वैल्यूज के खिलाफ है।

–सचिन पायलट

आज मुख्यमंत्री के घर पर पश्चिम बंगाल विधानसभा के स्पीकर श्री रथींद्र बोस जी का गर्मजोशी से स्वागत किया गया। इस मौके पर उन्होंने गुरुदेव रवींद्रनाथ टैगोर की लिखी सदाबहार रचना ‘गीतांजलि’ भेंट की।

–भजनलाल शर्मा

भारतीय दर्शन और सनातन संस्कृति में, गुरु को साक्षात परम ब्रह्म माना जाता है। गुरु पूर्णिमा का पवित्र त्योहार हम सभी के लिए अपने गुरुओं के प्रति अपनी श्रद्धा, आभार और सम्मान दिखाने का मौका है।गुरु सिर्फ शिक्षा ही नहीं देते; वे जीवन को रास्ता भी दिखाते हैं।

–योगी आदित्यनाथ

प्रेरक प्रसंग

सफाई से जीवन रक्षा

सन 1847 में वियना के एक अस्पताल में डॉ. इग्नाज सेमेल्वाइस कार्यरत थे। उन्होंने एक विचित्र बात पर ध्यान दिया। जिस प्रसूति यार्ड में डॉक्टर प्रसव कराते थे, वहां माताओं की मृत्यु दर दूसरे यार्ड की तुलना में कहीं अधिक थी, जहां दाइयां प्रसव कराती थीं। उन्होंने कई महीनों तक कारण खोजा। अंततः उन्होंने देखा कि डॉक्टर शय-परीक्षण करने के तुरंत बाद बिना हाथ अच्छी तरह साफ किए प्रसूति कक्ष में चले जाते थे। सेमेल्वाइस ने सभी डॉक्टरों के लिए क्लोरीन मिले घोल से हाथ धोना अनिवार्य कर दिया। कुछ ही महीनों में मृत्यु दर नाटकीय रूप से घट गई। उन्हें लगा कि अब सब लोग इस व्यवस्था को अपनाएंगे। लेकिन वरिष्ठ चिकित्सकों ने उनकी बात मानने से इनकार कर दिया। सेमेल्वाइस के पास आंकड़े थे, परिणाम थे, फिर भी उन्हें स्वीकार नहीं किया गया। उन्होंने अपना काम जारी रखा। वर्षों बाद विज्ञान ने सिद्ध किया कि वे सही थे। रोगाणुओं के सिद्धांत के विकसित होने पर दुनिया ने समझा कि हाथ धोना केवल सफाई नहीं, जीवन बचाने का उपाय है। आज अस्पतालों में हाथ धोना सामान्य नियम है। लेकिन बहुत कम लोग जानते हैं कि इस साधारण आदत के पीछे एक ऐसे चिकित्सक का संघर्ष छिपा है।

सामयिक

पंजाब चुनाव में कांग्रेस की राह आसान नहीं !

डॉ. आशीष वशिष्ठ

पंजाब में ‘मिशन 2027’ का मतलब अलग-अलग लोगों के लिए अलग-अलग होगा। सत्ताधारी आप के लिए, यह उस इकलौते राज्य को बचाने की ‘करो या मरो’ वाली लड़ाई है जहां उसकी सरकार है। कांग्रेस के लिए, यह 2022 में खोई हुई राजनीतिक जमीन को वापस पाने की लड़ाई है। शिरोमणि अकाली दल के लिए, यह शायद अपने अस्तित्व को बचाने की लड़ाई है। और आखिर में, भाजपा के लिए, यह अपनी झोली में एक नया राज्य जोड़ने की कोशिश है। कांग्रेस की बात करें तो, पंजाब में विधानसभा चुनावों के मद्देनजर पार्टी की राह वाकई आसान नहीं है। पार्टी इस समय अंदरूनी गुटबाजी, नेतृत्व के संकट और मजबूत विपक्ष जैसी कई बड़ी चुनौतियों से जूझ रही है कांग्रेस पार्टी के ऑब्जर्वर भूपेश बघेल की यह घोषणा कि कांग्रेस राज्य में होने वाले विधानसभा चुनाव राहुल गांधी की अगुवाई में लड़ेगी, इस बात को परोक्ष रूप से स्वीकार करना है कि राज्य इकाई के भीतर चल रही आपसी कलह के खत्म होने की संभावना कम है। यह इस सच्चाई को भी दर्शाता है कि राज्य-स्तर के किसी एक नेता की अगुवाई में एकजुट चुनावी अभियान चलाना राज्य कांग्रेस और पार्टी के केंद्रीय नेतृत्व, दोनों की ही क्षमता से बाहर है।

पंजाब की राजनीति में जातीय समीकरण बहुत मायने रखते हैं। कांग्रेस हाईकमान जट्ट सिख (राजा वारिस) और दलित (चरणजीत सिंह चन्नी) चेहरों के बीच संतुलन बनाने की कोशिश कर रहा है, लेकिन दोनों नेताओं के समर्थक अपने नेता को ही मुख्य चेहरा बनाने के लिए दबाव डाल रहे हैं। इसके अलावा मनीष तियाणी के लिए नरेंद्र नेताओं को अहम जिम्मेदारी न मिलने से पार्टी के भीतर असंतोष और गहरा गया है। असल में चन्नी को लेकर कांग्रेस आलाकमान की दुविधा दिखती है, वो 2022 को नहीं दोहराना चाहते हैं। जब चन्नी के नेतृत्व में कांग्रेस बुरी तरह हार गई थी। दूसरा चन्नी पर केंद्रीय एजेंसियों का भी शिकंजा है खासकर कर ईडी का मामला। कुछ इन्होंने वजहों से कांग्रेस नेतृत्व चन्नी को आगे लाने से हिचक रहा है।

नजरिया

परिवार परम्परा एवं बिखरते रिश्ते पर सुप्रीम कोर्ट की चिंता

ललित गर्ग

मोबाइल : 9811051133

परिवार केवल एक छत के नीचे रहने वाले लोगों का समूह नहीं, बल्कि विश्वास, त्याग, धैर्य और संस्कारों का जीवंत विद्यालय है। जब इस विद्यालय की नींव कमजोर होने लगती है तो उसका प्रभाव केवल एक घर तक सीमित नहीं रहता, बल्कि पूरा समाज उसकी कीमत चुकाता है। देश के बहुचर्चित सोनम रघुवंशी ‘हनीमून मर्डर’ प्रकरण की सुनवाई के दौरान सर्वोच्च न्यायालय की पीठ द्वारा व्यक्ति की गई चिंता केवल एक अपराध पर की गई टिप्पणी नहीं थी, बल्कि भारतीय समाज के बदलते चरित्र का गहन सामाजिक विश्लेषण थी। न्यायमूर्ति एम. एम. सुंदरेश और न्यायमूर्ति पी. बी. बराले ने जिस पीड़ा के साथ कहा कि संयुक्त परिवार लोगों को धैर्य, संयम, सहनशीलता और समायोजन सिखाते थे, वहीं आज एकल परिवारों में अवसाद, असहिष्णुता और संबंधों का विघटन बढ़ रहा है, यह हमारे समय का कटु सत्य है। माता-पिता और संतान, भाई-बहन, दादा-दादी और पोते-पोतियों के बीच भी भावनात्मक दूरी लगातार बढ़ रही है, यह परिवार परम्परा एवं रिश्तों में बढ़ती दूरी और बढ़ती-पत्नी के बीच भी बड़ी दरारें डालने लगी है। रिश्तों का खोखलापन इतना बढ़ गया है कि अपनी ही पत्नी या पति की हत्या करने में भी तनिक संकोच नहीं रहा। ऐसे घटनाएं बार-बार देखने को मिल रही हैं। घर बड़े हो गए हैं, लेकिन दिल छोटे होने जा रहे हैं। सुविधाएं बढ़ी हैं, परंतु संवेदनाएं सिकुड़ती जा रही हैं। संवाद कम हो गए हैं और स्क्रीन का समय बढ़ गया है। परिणामस्वरूप रिश्ते धीरे-धीरे औपचारिकता में बदलते जा रहे हैं। हाल के वर्षों में विवाह से पहले अथवा विवाह के कुछ ही दिनों बाद हुई इन नृशंस हत्याओं ने पूरे देश को झकझोर दिया है। यह केवल कानून-व्यवस्था का प्रश्न नहीं, बल्कि सामाजिक चेतना के पतन का संकेत है। जिन परिवारों में धन, प्रतिष्ठा और भौतिक सुख-सुविधाओं की कोई कमी नहीं थी, वही जीवन का सबसे बड़ा अभाव विश्वास और संतोष का था। संत कबीर का यह वचन आज पहले से अधिक प्रासंगिक प्रतीत होता है— जब आप संतोष धन, सब धन धुरि समान।’ भौतिक प्रसन्नता कभी भी मानसिक शांति और रिश्तों की उष्मता नहीं खरीद सकती। भारतीय संस्कृति ने परिवार को केवल सामाजिक संरक्षा नहीं माना, बल्कि धर्म, संस्कृति और जीवन-मूल्यों का प्रथम विद्यालय माना है। संयुक्त परिवार में दादा-दादी केवल बुजुर्ग नहीं होते थे, वे अनुभवों के विश्वविद्यालय होते थे। नाना-नानी केवल रिश्तेदार नहीं, बल्कि संस्कारों के संरक्षक होते थे। बच्चों को कहानियों के माध्यम से धैर्य, करुणा, क्षमा, संयम और त्याग का पाठ पढ़ाया जाता था। घर का हर सदस्य दूसरे के दुःख का सहभागी होता था। इसलिए किसी एक व्यक्ति का तनाव पूरे परिवार की शक्ति से हल्का हो जाता था।

यहां पर भरोसे का मामला बनता दिख रहा है। असल में, कांग्रेस के केंद्रीय नेतृत्व ने बिना किसी सम्मानजनक तरीके के कैप्टन से लीडरशिप छीनकर, राज्य इकाई को उस एकमात्र नेता से वंचित कर दिया, जिनका पूरे राज्य में राजनीतिक प्रभाव था। कैप्टन अमरिंदर सिंह के पार्टी छोड़ने के बाद से कांग्रेस पंजाब में कोई ऐसा सर्वमान्य और मजबूत ‘कैप्टन’ खड़ा नहीं कर पाई है जो पूरी पार्टी को एकजुट रखकर चुनावी नैया पार लगा सके। फिलहाल, राजा वड्डिा, चरणजीत सिंह चन्नी, सुखजिंदर सिंह रंधावा या प्रताप सिंह बाजवा-इनमें से किसी भी नेता का जनाधार कुछ ही विधानसभा क्षेत्रों से आगे नहीं है, और न ही उनमें से कोई अपने प्रशासनिक दबदबे के लिए जाना जाता है; साफ-सुथरी राजनीतिक छवि की तो बात ही छोड़ दें।

बघेल के बयान से यह साफ है कि वह यह काम करने में नाकाम रहे। पंजाब में कांग्रेस पार्टी का सिर्फ एक ही चेहरा है, और वह हैं राहुल गांधी। राज्य कांग्रेस उनके नेतृत्व में विधानसभा चुनाव लड़ेगी। हालांकि, इस घोषणा का मतलब यह भी है कि पार्टी नेताओं की रणनीति का मुख्य फोकस चुनाव जीतने पर होना चाहिए। अगला मुख्यमंत्री या विपक्ष का नेता कौन बनेगा, यह चुनाव के नतीजे आने के बाद ही तय होगा। यह रणनीति अपने आप में बुरी नहीं है। भाजपा ने मध्य प्रदेश, राजस्थान, उत्तराखंड और पश्चिम बंगाल में इसी रणनीति का सफलतापूर्वक इस्तेमाल किया है। हरियाणा का उदाहरण भी हमारे सामने है। वहां, 2025 के विधानसभा चुनावों से पहले, मौजूदा सरकार से मतदाताओं की नाराजगी को कम करने

लोगों ने कैप्टन में प्रकाश सिंह बादल का विकल्प देखा। असल में, सोनिया गांधी और राहुल गांधी ने जिन भी निर्वाचन क्षेत्रों में रेलियां कीं, वहां कांग्रेस उम्मीदवार को जीत के बजाय हार का सामना करना पड़ा। 2017 में 77 सीटें जीतने वाली यह पुरानी पार्टी 2022 में सिमटकर 18 सीटों पर आ गई, लेकिन पिछले चार साल का ज्यादातर समय उसने अंदरूनी कलह और नेतृत्व को लेकर उलझन से निपटने में ही बिताया है। कैप्टन अमरिंदर सिंह के जाने से पैदा हुए नेतृत्व के खालीपन को भरने के लिए पार्टी के नेता अभी भी एक-दूसरे से आगे निकलने की होड़ में लगे हैं। 2022 के विधानसभा चुनावों से पहले हाईकमान द्वारा हटाए जाने तक अमरिंदर पंजाब कांग्रेस के निर्विवाद नेता थे। वर्ष 2022 से पहले अमरिंदर सिंह और नवजोत सिंह सिद्धू के बीच हुई लड़ाई का फायदा उठाने वाले और मुख्यमंत्री के तौर पर पार्टी की कमान संभालने वाले चरणजीत सिंह चन्नी, पार्टी की शर्मनाक हार के बाद से ही लगभग निष्क्रिय रहे हैं। असल में, चन्नी खुद उन दोनों सीटों पर चुनाव हार गए थे जिनसे वे लड़े थे। कांग्रेस हाईकमान ने, जैसा कि वह अक्सर करता है, लंबे समय तक राज्य के नेतृत्व पर कोई स्पष्ट फैसला नहीं लिया। वर्तमान में सत्तारूढ़ ‘आप’ सरकार अपनी योजनाओं, मुफ्त बिजली और नौकरियों के दम पर दोबारा सत्ता में लौटने के लिए पूरा जوار लगा रही है, जिससे पार पाना कांग्रेस के लिए एक बड़ी चुनौती है।

वहीं पश्चिम बंगाल में मिली प्रचंड जीत के बाद भाजपा भी पूरे उत्साह के साथ चुनाव की तैयारियों में जुटी है। शिरोमणि अकाली दल भी अपनी खोयी राजनीतिक जमीन वापस पाने की कोशिशों में जुटा है। विपक्ष कांग्रेस की इसी कुर्सी की जंग और गुटबाजी पर लगातार तंज कस रहे हैं, जिससे जनता के बीच पार्टी की छवि प्रभावित हो रही है। ऐसे में, यह आसानी से समझ जा सकता है कि राहुल गांधी का नेतृत्व विधानसभा चुनावों में राज्य कांग्रेस को किस हद तक सफलता दिला पाएगा। यदि कांग्रेस को 2027 के चुनावों में अपनी खोई हुई जमीन वापस पानी है, तो केंद्रीय नेतृत्व को जल्द से जल्द पंजाब इकाई के मतभेदों को सुलझाना होगा। जब तक पार्टी एकजुट होकर जमीन पर नहीं उतरती, तब तक पंजाब में उसकी राह बेहद चुनौतीपूर्ण बनी रहेगी।



‘आचार्य भिक्षु ने धर्म को अनुशासन और आत्मसाधना का मार्ग बनाया’

भिक्षु जन्म त्रिशताब्दी वर्ष का हुआ समापन

दक्षिण भारत राष्ट्रमत
dakshinbharat.com

बेंगलूरु। तेरापंथी महासभा के तत्वावधान में आचार्य भिक्षु जन्म त्रिशताब्दी वर्ष का समापन समारोह गांधीनगर तेरापंथ भवन में मुनिश्री विनीत कुमारजी, आकाश कुमारजी व साध्वीश्री पावनप्रभाजी ने सान्निध्य में आयोजित हुआ। मुनि विनीत कुमारजी एवं आकाश कुमार जी ने आचार्य भिक्षु के आवर्षों को जीवन में आत्मसात करने का संदेश दिया तथा आचार्य भिक्षु के जीवन की महत्वपूर्ण घटनाओं का उल्लेख करते हुए उनके त्याग, तप, अनुशासन एवं सिद्धांतनिष्ठ जीवन की तुलना भगवान महावीर के

आदर्शों से की। मुनि हितेन्द्र कुमारजी एवं पुनीत कुमार जी ने अंभ भिक्षु के 3 लाख जाप करवाए। साध्वी श्री पावनप्रभाजी, आत्मयशजी, उन्नतयशजी, रम्यप्रभाजी ने गीतिका का संगान किया। साध्वीश्री पावनप्रभाजी ने कहा कि आचार्य भिक्षु जन्म त्रिशताब्दी वर्ष के उपलक्ष्य में बेंगलूरु के श्रावक-श्राविकाओं द्वारा 3000 तपस्याओं के प्रत्याख्यान का संकल्प लिया गया है, जो धर्म-साधना के प्रति समाज की गहरी आस्था का प्रतीक है। गांधीनगर सभा के अध्यक्ष प्रकाश बाबेल व अन्य सभा के अध्यक्षों ने अपना स्वागत वक्तव्य दिया। इस समारोह के मुख्य अतिथि

के रूप में उपस्थित गांधीनगर के विधायक दिनेश गुंडुसव एवं अखिल भारतीय आतंकवाद विरोधी मोर्चा के अध्यक्ष मनिंदरजीत सिंह बिष्टा ने जैन शासन, आचार्य भिक्षु तथा सम्पूर्ण संत परम्परा को आज के इस वर्तमान युग में सत्य, अहिंसा की राह बताने वाला प्रमुख स्रोत बताया। कार्यक्रम की अध्यक्षता तेरापंथी महासभा के उपाध्यक्ष प्रकाश लोढ़ा ने की। इस मौके पर तेरापंथ महिला मंडल, तेरापंथ युवक परिषद, प्रज्ञा संगीत सुधा के सदस्यों द्वारा आध्यात्मिक प्रस्तुतियों दी गई। संचालन सभा के पूर्व विनोद छाजेड़ ने किया। इस मौके पर विभिन्न संबंधित संस्थाओं के पदाधिकारी व सदस्य उपस्थित थे।



अहिंसा जीवन जीने की सर्वोच्च संस्कृति और मानवीय मूल्यों की आधारशिला : एमएस बिट्टा

जीतो ने किया बिट्टा का सम्मान

दक्षिण भारत राष्ट्रमत
dakshinbharat.com

बेंगलूरु। जैन इंटरनेशनल ट्रेड ऑर्गनाइजेशन (जीतो) नॉर्थ चैंप्टर फाउंडेशन के तत्वावधान में जीतो कार्यालय में ‘अहिंसा-वैल्यू बियॉन्ड लाइफ’ विषय पर संगोष्ठी आयोजित की गई। कार्यक्रम के मुख्य वक्ता ऑल इंडिया एंटी टेरेरिस्ट फ्रंट के चेयरमैन एमएस बिट्टा ने कहा कि अहिंसा केवल एक सिद्धांत नहीं, बल्कि जीवन जीने की सर्वोच्च संस्कृति और मानवीय मूल्यों की आधारशिला है। उन्होंने कहा

कि आज के दौर में प्रेम, करुणा, सहिष्णुता, एकता और नैतिक मूल्यों को अपनाता समय की सबसे बड़ी आवश्यकता है। उन्होंने युवाओं का आह्वान करते हुए कहा कि राष्ट्र निर्माण में सक्रिय भागीदारी निभाते हुए समाज में शांति, सद्भाव और सकारात्मक सोच को बढ़ावा देना प्रत्येक नागरिक का दायित्व है। उन्होंने कहा कि जैन संतों का जीवन सम्पूर्ण मानवता के लिए प्रेरणास्रोत है तथा उनका लोककल्याणकारी संदेश विश्व में शांति स्थापित करने की क्षमता रखता है। जीतो नॉर्थ के चेयरमैन विमल

कटारिया ने कहा कि जिंदा शहीद एमएस बिट्टा ने जैन धर्म को केवल समझा ही नहीं, बल्कि उसके सिद्धांतों को अपने जीवन में भी आत्मसात किया है। मुख्य सचिव विजय सिंघवी ने बिट्टा को जीतो द्वारा किए जा रहे जनकल्याणकारी कार्यों की जानकारी दी। कार्यक्रम संयोजक रमेश दक ने कहा कि बिट्टा का जैन धर्म एवं जैन संतों के प्रति समर्पण वास्तव में अनुकरणीय है। जयचंद बाफना, सुमन सिंघवी आदि ने भी विचार व्यक्त किए। अंत में एमएस बिट्टा का सम्मान किया गया।

संकल्प ही आत्मा को परमात्मा बनाता है : राष्ट्रसंत कमलमुनि

मैसूरु/दक्षिण भारत। शहर के स्थानकवासी जैन संघ हल्लदेकरी स्थित स्थानक भवन से राष्ट्रसंत कमल मुनिजी कमलेश ने अपने प्रवचन में कहा कि साधना की आत्मरूपी भूमि में संकल्प के बीज का बीजारोपण व्यक्ति आध्यात्मिक क्षेत्र के जब तक नहीं करता है, तब तक आगे नहीं बढ़ सकता है और सफलता प्राप्त नहीं कर सकता है। आत्मा की अनंत शक्ति को जागृत करके संकल्प के माध्यम से आत्मा की शक्ति केंद्रित होती है, उससे ऊर्जा का संचार होता है। संकल्प ही आत्म साधना की यात्रा के लिए मिल का पथर साबित होता है। जितना फौलादी संकल्प होगा



उतनी ही सफलता शीघ्र उसके चरण संकल्प शक्ति ही अमूल के समान है। प्रवचन सभा में बड़ी संख्या में श्रावक श्रविकाएं उपस्थित थे। संचालन बुधमल बाघमार ने किया।



साढ़े बारह लाख रुद्राक्षों से 9 फीट ऊंचे शिवलिंग का निर्माण

श्रावणमास में होंगे अनेक अनुष्ठान

बेंगलूरु/दक्षिण भारत। पंडित राजेंद्र कुमार शर्मा एवं ओमप्रकाश शर्मा के सान्निध्य में मागड़ी रोड के किंतनहल्ली स्थित लक्ष्मी ओरा फार्म हॉउस में सावन के पवित्र मास के अवसर पर विशेष अनुष्ठानों के लिए 12.50 लाख रुद्राक्षों से 9 फीट ऊंचे शिवलिंग का निर्माण किया गया। इस शिवलिंग की विधिवत पूजा 30

जुलाई श्रावण वदी एकम से काशी के विद्वान पंडितों द्वारा प्रारम्भ होगी जो श्रावण के पूरे महीने चलेगी। इस दौरान प्रस्तावित इस मंदिर भूमि में विशेष अनुष्ठान कराए जाएंगे। श्रावण मास में भगवान शंकर की विशेषपूजा के लिए यहां प्रतिदिन भगवान शिव का महा रुद्राभिषेक, जलाभिषेक आदि किया जाएगा। बेंगलूरु में पहली बार इस तरह रुद्राक्षों से शिवलिंग का निर्माण किया गया है।



प्रवासी मजदूरों के स्वास्थ्य की जांच की, आयुष्मान कार्ड बनवाया

बेंगलूरु/दक्षिण भारत । स्थानीय कर्नाटक बिहारी समाज, पब्लिक हेल्थ एक्सेस तथा आरोप्य मित्रा के संयुक्त तत्वावधान में दौड़निकुन्दी में प्रवासी मजदूरों के लिए निःशुल्क स्वास्थ्य शिविर एवं आयुष्मान भारत स्वास्थ्य कार्ड पंजीकरण शिविर का आयोजन किया। शिविर में बड़ी संख्या में बिहार से आए प्रवासी मजदूरों ने स्वास्थ्य परीक्षण कराया तथा आयुष्मान भारत स्वास्थ्य कार्ड बनवाने के लिए

पंजीकरण कराया। चिकित्सकों ने मजदूरों का सामान्य स्वास्थ्य परीक्षण किया एवं आवश्यक चिकित्सकीय परामर्श दिया। पब्लिक हेल्थ एक्सेस की ओर से डॉ निश्चित के.आर, डॉ स्वाति ऐल और डॉ किरण ने चिकित्सीय सेवाएं प्रदान की तथा आरोप्य मित्रा की सचिवी ने आयुष्मान भारत स्वास्थ्य कार्ड बनाने में सहयोग किया। डॉ विनय कुमार यादव ने सभी को धन्यवाद दिया।



जीतो साउथ लेडीज़ विंग ने ‘जीरावला तीर्थ’ की आध्यात्मिक यात्रा की

दक्षिण भारत राष्ट्रमत
dakshinbharat.com

बेंगलूरु। जैन इंटरनेशनल ट्रेड ऑर्गनाइजेशन(जीतो) साउथ द्वारा सेवा वटिकल के अंतर्गत ‘दिव्यता’ नामक कार्यक्रम में शहर के जीरावला तीर्थ की आध्यात्मिक यात्रा की। विंग की साउथ की चैयरपर्सन बबीता रायसोनी ने सभी सदस्यों का स्वागत किया। उन्होंने कहा कि ‘दिव्यता’ का मुख्य उद्देश्य सदस्यों को

एक-दूसरे के और करीब लाना, आपसी रिश्तों को मजबूत करना, नए संबंध एवं नेटवर्किंग विकसित करना और साथ ही पवित्र चोमोसे की शुरुआत भगवान पार्शनाथ के आशीर्वाद से करना है।

साउथ की संयोजिका चंद्रा जैन, सहसंयोजिका अंगिका बाफना ने अपने विचार व्यक्त किए। यात्रा का मुख्य आध्यात्मिक आकर्षण जय जीरावला पार्शनाथ मंदिर में आयोजित स्नान पूजा रही। प्रभु दर्शन के अलावा विभिन्न रोचक एवं मनोरंजक खेलों का भी आयोजन किया गया।

विमलनाथ जिनालय दादावाड़ी का किया शुद्धिकरण कार्य

बेंगलूरु/दक्षिण भारत । स्थानीय जिनकुशल सूरी जैन दादावाड़ी ट्रस्ट, बसवनगुड़ी के अंतर्गत रविवार को दादावाड़ी में जिनवत कुशलसूरी जैन सेवा, संगीत मंडल तथा विभिन्न महिला मंडलों के सहयोग से जिनालय का शुद्धिकरण कार्यक्रम आयोजित किया गया। कार्यक्रम में बड़ी संख्या में श्रद्धालुओं ने उपस्थित होकर जिनालय की स्वच्छता एवं पवित्रता के इस पुण्य कार्य में सहभागिता की। ट्रस्ट के अध्यक्ष तेजराज मालानी और महामंत्री कुशलराज गुलेच्छा ने कहा कि जिनालय की स्वच्छता केवल एक सेवा कार्य नहीं, बल्कि यह हमारी श्रद्धा, संस्कार और जिनशासन के प्रति समर्पण का प्रतीक है। मंडल के अध्यक्ष ललित डाकलिया ने सभी सहयोगियों, सेवा एवं संगीत मंडल तथा महिला मंडलों के सदस्यों को धन्यवाद दिया।



दक्षिण भारत राष्ट्रमत

रक्तदान शिविर



बेंगलूरु के मारवाड़ी युवा मंच जागृति शाखा द्वारा नारायणा हृदयालय के सहयोग से रक्तदान शिविर का आयोजन बिदरे अग्रहारा रोड स्थित विद्यागिरी बीडीए फ्लैट्स अपार्टमेंट में किया जिसमें 27 यूनिट रक्त एकत्रित किया गया। शाखा की अध्यक्ष खुशबू जैन ने सभी रक्तदाताओं और सहयोगियों को धन्यवाद दिया। जागृति शाखा के संरक्षक रमन जैन ने रक्तदान कर युवाओं का हौसला बढ़ाया।

एआई-171 विमान

हादसे की जांच में कोई

देरी नहीं : सरकार

नई दिल्ली/भाषा। सरकार ने सोमवार को राज्यसभा में कहा कि पिछले साल हुई एअर इंडिया विमान दुर्घटना की जांच में कोई देरी नहीं हो रही है और किसी बड़े हादसे की पड़ताल के लिए समय-सीमा का अनुमान नहीं लगाया जा सकता क्योंकि यह कई कारकों पर निर्भर करता है। लंदन जा रहा एअर इंडिया का बोईंग 787-8 विमान पिछले साल 12 जून को अहमदाबाद से उड़ान भरने के तुरंत बाद दुर्घटनाग्रस्त हो गया था, जिसमें 260 लोगों की मौत हो गई थी। वायुयान दुर्घटना अन्वेषण ब्यूरो (एआईबी) इस दुर्घटना की जांच कर रहा है।

विजय रेली

दक्षिण भारत राष्ट्रमत



मैसूरु में कारगिल विजय दिवस के उपलक्ष्य में रोटरी क्लब द्वारा विजय दिवस निकाला गया जो कि शहर के प्रमुख मार्गों से होते हुए रोटरी स्कूल पहुँचा, जहां विजय दिवस के उपलक्ष्य में भारतीय सेना को बधाई दी तथा शहीदों की शाहदत को याद किया। इस रेली में रोटरी मैसूर, रोटरेक्ट मैसूर एवं इनरविल क्लब मैसूर के 140 सदस्यों, भारतीय वायुसेना के पूर्व सैनिकों सहित रोटरी मैसूर के अध्यक्ष वेंकटेश, सचिव समीर कश्यप, कोषाध्यक्ष गौतम सालेचा सहित अन्य अनेक विशिष्ट लोग शामिल थे।



गुरु पूर्णिमा उत्सव व चातुर्मास प्रारंभ पर

हमारे संघ में चातुर्मासार्थ विराजित जैन दिवाकर परम्परा के उज्ज्वल नक्षत्र प्रवर्तक महाम्रमण गुरुदेव श्री रमेशमुनिजी के शिष्यरत्न भारत सरकार की ओर से सम्मानित श्रमण संघ के राष्ट्रीय मंत्री गौरक्षक क्रांतिकारी राष्ट्रसंत कमलमुनिजी कमलेश म.सा. आदि के चरणों के कोटिश नमन व अभिनंदन।

सूर्यादय प्रार्थना चातुर्मासिक प्रतिदिन कार्यक्रम रात्रि 8.30 ज्ञान चर्चा चातुर्मासिक प्रवचन सुबह 9.00 बजे दोपहर 2 बजे से आगम यांचन प्रत्येक रविवार प्रतियोगिता एवं विशेष प्रवचन

अखिल भारतीय जैन दिवाकर विचार मंच नई दिल्ली कार्यकारिणी का राष्ट्रीय अधिवेशन 8 से 9 अगस्त को होगा

चातुर्मासिक स्थल : श्री स्थानकवासी जैन संघ, मैसूरु २८८९, तीसरा फ़्लास, महावीरनगर, बस स्टैंड के पीछे, मैसूरु श्री स्थानकवासी जैन संघ, मैसूरु अध्यक्ष मानद मंत्री सुभाषचन्द दख्खा बुद्धमल बाघमार 9448078339 9845126407 कार्यकारिणी एवं श्री संघ के समस्त सदस्यगण

जय गुरु हस्ती ॥ जय महावीर॥ जय मरुधर केसरी जय गुरु चौधमल ॥ जय आत्मा आनंद देवेन्द्र शिव महेन्द्र॥ जय मिश्री रूप सुकन श्री वर्धमान स्थानकवासी जैन श्रावक संघ (एम.एस) 142, सेपिंग्स रोड, भारतीनगर, बेंगलूरु - 560001

इतिहास मार्तंड, अखंड बालब्रह्मचारी, आचार्य भगवंत 1008 पूज्य श्री हस्तीमलजी म.सा. के शिष्य एवं ध्यानयोगी आचार्य सम्राट पूज्य श्री शिवमुनिजी म.सा. एवं प्रवर्तक पूज्यश्री सुकनमुनिजी म.सा. के आज्ञानुवर्ती

पंडितरत्न रोचक व्याख्यानी पूज्य गुरुदेव श्री ज्ञानमुनिजी म.सा. सेवाभावी पूज्य श्री लोकेशमुनिजी म.सा.

वर्ष 2026 के चातुर्मास हेतु हमारे श्री हीरा बाग जैन स्थानक में विराजमान है।

गुरु पूर्णिमा व चातुर्मास स्थापना दिवस के मौके पर गुरुचरणों में कोटिश नमन-वंदन।

चातुर्मासिक प्रवचन चातुर्मासिक प्रतिदिन कार्यक्रम प्रत्येक रविवार सोमवार-शनिवार प्रतिदिन प्रार्थना दोपहर 2बजे से विशेष प्रवचन सुबह 9.15 बजे से सुबह 6.00 बजे अल्पाहार की व्यवस्था सहित आप सभी श्रावक श्राविकाएं सभी कार्यक्रम में सादर आमंत्रित हैं

अध्यक्ष उपाध्यक्ष मंत्री डॉ भीकमचन्द सकलेचा नंदकिशोर समदड़िया अशोक बांठिया 98450 23991 98450 25227 98450 57422 कोषाध्यक्ष सहमंत्री एक्स ऑफिसियो धनराज रायसोनी जयचन्द लुणावत गौतमचन्द नाहर महिला मंडल 98440 29885 98441 02778 9341214915 बालिका मंडल

Hari Om
In the divine presence of His Holiness Sudhanshu Ji Maharaj

Amrit Gyan Varsha
BENGALURU

7-9 August, 2026

7th August
Evening 5 pm to 7:30 pm

8th August
Morning 9:30 am to 12 pm & Evening 5 pm to 7:30 pm

9th August
11:30 am to 2:30pm
Onwards (Followed by Prasad)

Venue: **Shree Dham Ashram**
Address: Adivishwanathpura, Rajankunte, Bengaluru

Venue: **Poornima Convention Hall**
Address: 31st cross 16th main Jayanagar 4th block, Bengaluru

Organized by: **Vishwa Jagriti Mission - Bengaluru**
Contact: 7892726723, 9742825495

आप सभी सपरिवार सादर आमंत्रित है